

مرتب: مولانا حافظ عرقان الحق انعامی.

(قطعہ ۳۳)

عہد طالب علمی میں مولانا سمیح الحق مدظلہ کے علمی منتخبات

۲۷۔۲۸ء کی ڈائری

عمم تھرم حضرت مولانا سمیح الحق صاحب دامت برکاتہم آئندہ نو سال کی نو عمری سے معمولات کی ڈائری لکھنے کے عادی تھے۔ ان ڈائریوں میں آپ اپنے ذاتی اور عظیم والد شیخ الحدیث حضرت مولانا عبد الحنفی کے معمولات شب و روز اور اسفار کے علاوہ اہم واقارب، اہل محلہ و گروپیں اور مکمل و مین الاقوایی سلسلہ پر رونما ہونے والے احوال و واقعات درج فرماتے۔ آپ کی اولین ڈائری ۱۹۷۹ء کی لکھی ہوئی ہے۔ جس سے آپ کا ذوق اور علمی شفف پہنچن سے عیاں ہوتا ہے۔ احتقر نے جب ان ڈائریوں پر سرسراً نگاہ ڈالی تو معلوم ہوا کہ جامیجا درور ان مطالعہ کوئی عجیب و اقدح تحقیقی عبارت، علمی لطیف، مطلب خیر شعر، ادبی بکھر اور تاریخی بیوپ آپ نے دیکھا تو اسے ڈائری میں محفوظ کر لیا۔ اس پر دل میں خیال آیا کہ کیوں نہ مطالعہ کے اس تجویز اور سلسلہ رسائل اور ہزار ہا صفات کے عطر کشید کو قارئین کے سامنے پیش کیا جائے جس سے آئندہ آنے والی نسلیں اور اسی را ان ڈائری مطالعہ استفادہ کر سکیں۔ تاہم یہ واضح رہے کہ نہ تو یہ مستقبل کوئی تایف ہے اور نہ ہی شائع کرنے کے خیال سے اسے مرتب کیا گیا ہے۔ اسلئے ان میں اسلوب کی یکسانیت اور موضوعاتی ربط پایا جانا ضروری نہیں۔ (مرتب)

شیخ الحدیث کی رائے و نظر میں آمد

۱۸ ستمبر ۱۹۷۲ء روز اتو اربیلی جماعت کے اکابر کی خواہش پر حضرت والد ماجد مدظلہ مشہور تبلیغی مرکز رائے و نظر تشریف لے گئے وہاں آپ نے اپنے رفقاء کی ساتھ مدرسہ عربیہ کے سالانہ انتخابات لئے تبلیغی جماعتوں اور مرکز کے انعام و نعمت کو دیکھا اور بعد میں طلباً کرام اور نمونہ سلف اساتذہ اور وہاں موجود افراد سے تبلیغی کام کی اہمیت کے موضوع پر خطاب فرمایا احتقر اور قاری سعید الرحمن صاحب اور محترم حاجی محمود راولپنڈی (سینیٹر طلحہ محمود کے والد) بھی اس سفر میں آپ کے ساتھ تھے۔

دارالعلوم کی مجلس شوریٰ کا اجلاس

دارالعلوم حقانیہ کی مجلس شوریٰ کا عظیم الشان اجلاس یہاں دارالحدیث ہاں میں منعقد ہوا جس میں ملک کے دور دراز سے دارالعلوم کے ارکان شوریٰ نے شرکت کی اور دارالعلوم کے نئے بجٹ کی منظوری کے علاوہ مختلف ترقیاتی تجوائز اور منصوبوں پر غور کیا گیا شیخ الحدیث مولانا عبد الحق صاحب مدظلہ مہتمم دارالعلوم حقانیہ نے سال

گزشتہ کے مختلف شعبوں کی کارگزاری پیش کرتے ہوئے کہا کہ مختلف تعلیمی اور تھنگی شعبوں پر بچھلے سال ایک لاکھوں ہزار بہتر روپے بچھر پیسے خرچ ہوئے جبکہ آمدی دولاکھ ایک سوتیس روپے اکیاون پیسے ہوئی سال روان کیلئے آپ نے دولاکھ بچھن ہزار تو سو پردرہ کا بجٹ میرانی پیش کیا جسکی ارکان نے غور خوض کرنے کے منظوری دی، اجلاس میں ترقیاتی منصوبوں کے ضمن میں کئی ارکان نے زور دیا کہ ماہنامہ الحجت کے پتوں عربی اور انگریزی ایڈیشن بھی تبلیغ مقاصد کے پیش نظر جاری کئے جائیں، نیز شعبہ تبلیغ، برات و جوید کو بھی حزیر ترقی اور توسعی دی جائے نیز کئی ارکان نے ایک معیاری دارالتصنیف قائم کرنے پر زور دیا جہاں سے اسلام کے متعلق اہم کتابیں شائع ہو سکیں اور طلبہ کو اسلامی علوم میں تخصص کرایا جاسکے ایک تجویز یہ سامنے آئی کہ دارالعلوم کو کسی اہم موضوع پر تصنیف کے لئے انعامی مقابلہ بھی کرانا چاہئے جس کا انتخاب ایک علمی کمیٹی کرے اور اس کتاب کی رائیاتی دارالعلوم کو وقف ہوئی چاہئے، اس طرح اہم علمی اور دینی تصانیف کی حوصلہ افزائی کی جاسکے گی، اجلاس کے آغاز میں دارالعلوم کے ان اراکین و معاویین کے حق میں دعائے مغفرت کی گئی جن کا بچھلے سال انتقال ہوا تھا، شیخ الحدیث مولانا عبدالحق مدخلہ نے اپنی مبسوط تقریب میں علوم دینیہ کی اہمیت اور ملک اور عالم اسلام کو درپیش نازک دینی علمی اضحکال پر تہایت افسوس کا اظہار کیا اور مدارس دینیہ کی اہمیت پر زور دیا مجلس شوریٰ نے دارالعلوم کے شعبہ تعلیم القرآن میں سکول کے عملہ کی تنخواہ میں اضافہ کی بھی سفارش کر دی۔

دارالعلوم حقائیق کے نئے تعلیمی سال کا داخلہ

۱۰ شوال ۱۳۷۲ھ/ 1972ء سے دارالعلوم کے نئے تعلیمی سال کیلئے داخلہ شروع ہوا جو طلبہ کے تھوم کے باوجود صرف ۱۵ اشوال تک جاری رہا اسکل کی کمی کی بناء پر داخلہ محدود رکھنے کے باوجود درس نظامی میں ابک ملک دینیون ملک کے طلبہ کی تعداد ساڑھے پانچ سو تک تھیں جسکی ہے دورہ حدیث شریف کے طلبہ کی تعداد تقریباً ۲۰۰ ہے ۲۲ شوال کو دارالحدیث میں تمام اساتذہ اور طلبہ کی موجودگی میں ختم کلام پاک کے بعد حضرت شیخ الحدیث مدخلہ نے ترمذی شریف سے تعلیمی سال کا افتتاح کیا اور بعد میں علم کی فضیلت اہل علم کی ذمہ دار یوں اور موجودہ حالات کے قاضوں پر سیر حاصل تقریر فرمائی اس وقت تمام تعلیمی شعبے پورے جوش اور ولہ سے مصروف کار ہو چکے ہیں، ان تمام طلبہ کے قیام و طعام کتب روشنی صافیں اور دیگر سہولتوں کا دارالعلوم مکلف ہے، اسلامیہ میں سکول کے مقامی ۶ سو طلبہ کی تعداد مکورہ تعداد کے علاوہ ہے۔

**شیخ الحدیث کا جامعہ اسلامیہ راولپنڈی اور جامعہ اشرفیہ پشاور میں اس باقی کا افتتاح کرنا
حضرت شیخ الحدیث نے شوال میں جامعہ اسلامیہ کشمیر روڈ راولپنڈی صدر اور جامعہ اشرفیہ مہابت**

خان پشاور کے نئے تعلیمی سال کا افتتاح بھی فرمایا۔

احاطہ قاسمیہ کے تعمیر کی تجھیں

ماہ رمضان میں دارالعلوم کی لاہوری کے لئے نئی زیر تعمیر عمارت کا خلاصہ مکمل ہو گیا ہے جسے جماعت الاسلام مولانا محمد قاسم نانوتوی کی نسبت سے احاطہ قاسمیہ کے نام سے موسوم کر دیا گیا ہے اس حصہ میں ۵۳ طلبہ کی رہائش نکل آئی ہے اب بالائی حصہ کتب خانہ کی عمارت خدا کے کرم اور اہل فخر کی توجہ کی وجہ پر ہے۔

خان عبدالولی خان کی آمد

۲۷ دسمبر ۱۹۷۲ء کو تینی عوامی پارٹی کے رہنماء خان عبدالولی خان صاحب ایک تعریت کے سلسلہ میں اکوڑہ خلک آئے تو حضرت شیخ الحدیث مولانا عبدالحق مدخلہ کی مراج پری اور ملاقات کیلئے دارالعلوم بھی تشریف لائے صوبائی وزیر اطلاعات خان محمد افضل خان لا لا بھی ان کے ساتھ تھے وفتر اہتمام میں حضرت مدخلہ سے ملاقات اور پات چیت کے بعد دارالعلوم کے تمام شعبوں کا معائنہ کیا وفتر الحق میں بھی گئے۔
دارالعلوم تو ولیفیر سٹیٹ ہے

سب کچھ دیکھ کر نہایت محفوظ ہوئے طلبہ کے قیام و طعام وغیرہ کہوتون کی بنا پر آپ نے کہا دارالعلوم تو واقعی معنوں میں ایک ولیفیر سٹیٹ ہے تو ایک رکن دارالعلوم حاجی محمد یوسف نے کہا کہ یہ خدائی سٹیٹ ہے اس لئے یہاں ان دعائیت اور خوشحالی کا دور دورہ ہے، طلبہ کی خواہش پر خان عبدالولی خان صاحب نے دارالحدیث میں ایک برجستہ تقریر بھی فرمائی اور اس سے قبل احضر نے انہیں ترجیحی کلمات پیش کئے، خان عبدالولی خان صاحب نے اپنی جیب خاص سے دارالعلوم کو ایک سوروپے کا گرانقدر عطا یہ بھی دیا کتاب الازراء میں اپنے تاثرات میں آپ نے لکھا کہ میں پہلی دفعہ دارالعلوم میں بادشاہ خان اور دوبارہ مولانا بھاشانی کی معیت میں حاضر ہوا اور آج تیسرا بار، مجھے یقین ہے کہ یہ دارالعلوم دیوبند کی روایات اور شیخ الاسلام مولانا مaudی جیسے باعظ علماء کا کروار ادا کرتا رہے گا، خان صاحب موصوف نے جو تقریر فرمائی اس کا کچھ حصہ یہاں دیا جا رہا ہے:

دارالعلوم میں خطاب: بادشاہ خان کا دارالعلوم دیوبند اور دارالعلوم حقانیہ سے تعلق، علماء دیوبند کا کروار

محترم حضرت مولانا صاحب اور طالب علم بھائیو! اس دارالعلوم کے ساتھ باچا خان کا تعلق یقیناً بہت دریزیدہ ہے آپ سب حضرات کو یہ بات معلوم ہو گی کہ بادشاہ خان صاحب جب سیاست میں آئے تو سب سے پہلے آپ دیوبند گئے، اور اب تک دیوبند کے علماء اپنے عمل اپنے کروار اپنے اٹھنے بیٹھنے سے اپنی اسلامی تعلیمات سے اور قوم کی اصلاح و تربیت کے لحاظ سے اسلام کی اصل روح قائم رکھے ہوئے ہیں۔

تحریک آزادی ہند کا سرچشمہ دیوبند تھا

تو پادشاہ خان نے اپنی سیاست کا آغاز دیوبند سے کیا جیسا کہ ابھی میرے بھائی (مولانا سمیع الحق ایڈیٹر الحق) نے کہا امام الہند مولانا آزاد شیخ الاسلام مولانا حسین احمد فی مفتی کفایت اللہ جیسے اکابر ان کے ساتھی تھے، تو اس تحریک آزادی ہند کے چلنے کا سرچشمہ دیوبند تھا وہاں سے یہ چشمہ چاری ہوا برطانوی سامراج کے مقابلہ میں بھی علماء دیوبند تھے کہ کافر فرگی اور نوآبادی سامراج کے مقابلہ میں اٹھے شدائد برداشت کئے مسلمانوں میں جا کر بے خونی سے لوگوں کو بیدار کیا۔

اس روشنی کے چراغ سے حقانیہ روشن ہے

بڑی خوشی کی بات ہے کہ دیوبند کی وہی روشنی اسی نجح پر یہاں (دارالعلوم حقانیہ) روشن ہے، جس نجح پر خود دیوبند اُس سے روشن تھا، افسوس کہ وہ دیوبند ہم سے جدا ہو گیا مگر دیوبند ہی سے بڑے اکابر حضرت مفتی محمود صاحب یہاں ہمارے مولانا (عبدالحق) صاحب یا ان جیسے دوسرے اکابر یہ سب اس چراغ کی روشنی یہاں بھی روشن کئے ہوئے ہیں، خان عبدالولی خان صاحب نے طلبہ کو روئے ختن متوجہ کرتے ہوئے فرمایا کہ ان بڑوں نے یا سی جدوجہد اور ملک کی آزادی کیلئے جو پر خار راست پکڑا تھا آپ بھی اپنے عمل سے ثابت کر دکھائیں گے کہ آپ باعمل علماء میں سے ہیں اور امید ہے کہ وہی روشنی آپ کی تعلیم و کردار میں بھی نظر آئیگی، جو مولانا مدینی مفتی کفایت اللہ محمود اور خود ہمارے ان مولانا صاحب حضرت شیخ الحدیث نے اپنائی ہے۔

صدی میں پہلی بار سرحد کی مشترک حکومت

چھپلے دنوں ہمارے درمیان کچھ اختلافات دشمنوں کی وجہ سے پیدا ہوئے تھے مجھے اس پر افسوس ہے مگر آج بڑی خوشی اور مبارکباد کی بات ہے کہ اسلام اور پشوتو دنوں رشتہ نے علماء کے ساتھ پھر ملا دیا ہے۔ اس صدی میں پہلی بار ہمارے اور آپ کے بزرگوں نے اس ملک کی خدمت کی باگ ڈور سنجھا ہی ہے ہمارے اختلاف میں ملک کا نقصان تھا آج یہ دو صوبائی حکومتیں اور دو پارٹیاں نیپ اور جمعیۃ ملک کی سلامتی اور اصول کیلئے میدان میں اتری ہیں اور سب کا مشترکہ فرض ہے کہ ان قوتوں کو اور بھی مضبوط کریں، مگر حال میں یہاں ایک تحریک کیلئے حاضر ہوا تھا تو اپنا فرض سمجھا کہ حضرت مولانا صاحب کو بھی سلام کرتے جاؤں یہ ہمارے بڑے ہیں اور میرے والد صاحب ان کے دوست ہیں ان کی محبت تھی تو میں بھی انکی سنت جاری رکھنا چاہتا ہوں۔

الازہر یونیورسٹی قاہرہ کے ریکٹر شیخ محمد فام کی تشریف آوری

۵ جنوری ۱۹۷۳ء کا دن دارالعلوم حفاظیہ کے لئے مرتوں اور خوشیوں کا دن تھا جبکہ دارالعلوم کو عالم اسلام کی مشہور یونیورسٹی جامع ازہر قاہرہ کے شیخ اکبر شیخ محمد فام اور ان کے رفقاء کو خیر مقدم کہنے کا شرف حاصل ہوا۔ ۳ جنوری کو یہ مزدہ پہنچا کہ شیخ ازہر کا پروگرام نہایت محدود ہے مگر انہوں نے دارالعلوم حفاظیہ کی دعوت قبول کرتے ہوئے نصف دن کیلئے صوبہ سرحد آنے کیلئے وقت نکال لیا ہے تو دارالعلوم کی فضاؤں میں مرتوں کی لہر دوڑ گئی، شیخ الازہر کے ساتھ ادارہ بعوث و ثقافت اسلامیہ کے ڈائریکٹر شیخ عبدالعزیز سابق استاذ دارالعلوم دیوبند اور مصر کے قابل فخر سفیر کبیر الاستاذ خبیث بھی تھے مہماںوں کا جہاز جب علی الصباح ۶ بجکہ چالیس منٹ پر پشاور پہنچا تو جمیعۃ العلماء اسلام کے رہنماؤزیر اعلیٰ سرحد مفتی محمود صاحب وزیر اعلیٰ جناب امیر زادہ خان وزیر تعلیم سرحد اور دیگر افراد ان کے خیر مقدم کیلئے ہوائی اڈہ پر موجود تھے ہوائی اڈہ سے حضرت مفتی صاحب کی رہنمائی میں معزز مہمان سید ہے دارالعلوم حفاظیہ میں داخل ہوئے، شیخ ازہر مورثوں کے جلوں کے ساتھ دارالعلوم حفاظیہ روانہ ہوئے اور پونے آتھ بجے شیخ الحدیث نے معزز مہماںوں کا نہایت گرجوشی سے استقبال کیا دارالعلوم سے باہر طلبہ نے "باب ناصر" کے نام سے ایک آرائش دروازہ ہتایا تھا اور طلبہ کے "عاش شیخ الازہر" "عاش جمال عبدالناصر" "عاش مفتی محمود" "عاش شیخ الحفاظیہ" کے نعروں سے دارالعلوم کے درود دیوار گونج اٹھے معزز مہمان کچھ دیر دفتر اہتمام میں تشریف فرمائے یہاں انہوں نے اپنے دستخطوں سے مزین قرآن کریم مطبوعہ حکومت مصر کی ایک بھی حضرت والد ماجد شیخ الحدیث مدظلہ کو پیش فرمائی، بعد میں حضرت شیخ الحدیث مدظلہ کی طرف سے دارالحدیث میں ضیافت کی تقریب ہوئی جس میں دارالعلوم کے تمام اساتذہ اور بعض اراکین نے بھی مہماںوں کے ساتھ شرکت کی اس کے بعد شیخ ازہر نے دارالعلوم کا تفصیلی معاونہ کیا اسپاں کے اوقات شروع تھے شیخ بعض درسگاہوں میں گئے، جہاں اس وقت یہاں اولیٰ شریف مختصر المعانی، ہدایت انہوں اور مطول کے اسپاں ہو رہے تھے، آپ نے مقروہ کتابوں اور ان کے مصنفوں اور زیر بحث موضوع کے بارہ میں دوچھی کا اظہار کیا۔ اور یہاں کے دینی مدارس کے طریقہ درس کے نشست اور طلبہ و اساتذہ کی صورتوں سے اور دینی تصلب سے متاثر ہوئے بغیر نہ رہ سکے معاونہ کے دوران آپ جب دارالعلوم سے محقق شعبہ اطفال مدرسہ تعلیم القرآن ملک سکول میں گئے تو پھر ان نے خوشی میں ہوائی فائرنگ کی، طلبہ نے تجوید و قراءت کا مظاہرہ کیا جس پر شیخ نے ولی دعاؤں کا اظہار کیا۔

اس کے بعد دارالحدیث ہال میں مہماںوں کے اکرام میں استقبالیہ جلسہ منعقد ہوانہ صرف ہال کچا

کچھ بھرا ہوا تھا بلکہ نصف سے زیادہ سماں میں نے باہر کھڑے ہو کر لاڈو ڈسٹرکٹ کے ذریعہ کارروائی کی تلاوت کلام پاک نہایت مؤثر انداز میں مولوی فضل الرحمن صاحب ح Grimm دارالعلوم حقانیہ جو مفتی محمود صاحب وزیر اعلیٰ سرحد کے پڑے صاحبزادہ ہیں، نے فرمائی اس کے بعد حضرت شیخ الحدیث مولانا عبدالحق مدظلہ مہتمم دارالعلوم الحقانیہ نے دارالعلوم کی طرف سے پاسانامہ پیش کیا ہے احتقر نے پڑھ کر سنایا پاسانامہ میں جامع ازہر کے علمی خدمات مصر اور حکومت مصر کی سیاسی اہمیت اور دارالعلوم حقانیہ کے ساتھ جامع ازہر کی علمی اور ثقافتی روابط کے قیام و ترقی اور عالم عرب کے ساتھ اسلامی بنیادوں پر روشنوں کی مزید استواری وغیرہ پر روشنی ڈالی گئی تھی، اور اس شدید سردی اور مصروفیت کے باوجود دارالعلوم تشریف لانے پر مہماں کو شکریہ ادا کیا گیا بالخصوص جامع ازہر کا دارالعلوم حقانیہ کی سند کو بی اے کے مثال قرار دینے پر شیخ ازہر کا شکریہ بھی ادا کیا گیا، پاسانامہ کے بعد فقیہ الاسلام مولانا مفتی محمود نے علماء ہند اور جمیعت العلماء اسلام کی دینی اور سیاسی تاریخ پر فی البدیہی ایک بھی تلقیر فرمائی آپ نے نہ صرف دینی مدارس کے پس منظر اور جگ آزادی میں علماء کی قربانیوں پر روشنی ڈالی بلکہ عربی کی اہمیت کیا تھا عالم اسلام اور عربیوں کے درمیان دینی اور اسلامی روابط کی ضرورت اور پاکستانی اتحاد کی ضرورت کو نہایت حکیمانہ انداز میں پیش کیا، نیز پاکستان میں علماء کے دستوری مسائل اور مجوزہ دستور کی اسلامی وقفات کا بھی جامع انداز میں ذکر کیا، شیخ الازم ازہر نے آخر میں مختصر وقت میں اپنی تقریر میں تجوید و قراءت عالم اسلام اور پاکستان کے لئے عربی بحیثیت زبان کی ضرورت پر روشنی ڈالی اس خط کی دینی و علمی حیثیت پر بڑی مسرونوں کا انکھار کیا اور دارالعلوم کیا تھا علمی اور ثقافتی جدید کتابوں وغیرہ کی شکل میں امداد کے لئے بھی وعدہ فرمایا آخر میں حضرت شیخ الحدیث مدظلہ نے شیخ الازم ازہر کو ایک ترکستانی چوغہ پہنایا اور اسی گرجوٹی کیا تھا دارالعلوم نے ان معزز مہماں کو الوداع کہا۔

صدر المشائخ مولانا فضل عثمان مجددی کی رحلت

۱۱۹ اپریل ۱۹۷۳ء بروز جمعرات مغرب کے قریب لاہور کے میو ہسپتال میں افغانستان کے سلسہ رشد وہادیت کے ایک مرشد کامل اور خانوادہ مجددی فاروقی کے ایک گل سر سبد ملت اسلامیہ کو داغ مفارقت دے گئے یعنی حضرت نور المشائخ شیخ فضل عمر مجددی ملاشور بازار قدس سرہ کے سب سے پڑے صاحبزادے مولانا صدر المشائخ فضل عثمان مجددی کا تقریباً اسی برس کی عمر میں انتقال ہو گیا حضرت مرحم نے اپنے اولو العزم والد بزرگوار کی طرح وحوت و تبلیغ اسلام اور جہاد و عزیمت میں ساری زندگی گذاری کچھ عرصہ قبل جب افغانستان کی دینی فضائلی محسوس ہوئی تو آپ نے ترک وطن فرمائی پاکستان کی سالیت عالم اسلام کے اتحاد اور لادینی قتوں کے مقابلہ میں معروف رہے اعلاء کمۃ اللہ جہاد و عزیمت اس خاندان مجددیہ فاروقیہ کا

موروثی شعار ہے۔

حضرت مرحوم کو دیگر اکابر مشائخ کی طرح دارالعلوم فقائی سے خاص تعلق خاطر رہا اور بارہا اچانک دارالعلوم تشریف لاتے اور اپنی شفقوں سے سب کو نوازتے اپنے والد بزرگوار کی سنت کو قائم رکھتے ہوئے، حضرت والد ماجد شیخ الحدیث نے مولانا محمد ابراء ایم جان آفغانستان کے نام پر اپنے تعریتی ٹیلیگرام میں پورے دارالعلوم کی طرف سے اظہار تعریت کیا اور حضرت مرحوم کے رفع درجات کی دعا نہیں ہوئیں حق تعالیٰ مرحوم کو اعلیٰ مقامات قریب درضا سے نوازے۔

قوى اسلامی میں مولانا عبدالحقؒ کی وس اہم ترین مذہبی، سماجی اور معاشرتی قراردادیں فری میں، روٹری کلب اور لائنز کلب، مشتری اداروں کی تحریک ارتاداد، چش اور لادیتی لٹرچر کا فروغ و اشتاعت، خاندانی منصوبہ بندی، ہشاب، گھوڑ دوڑ تمار بازاری، چش ثقافتی سرگرمیوں پر پابندی، سودی نظام کا خاتمه قادیانیت کو اقلیت قرار دینے کے مطالبات۔

می وجہ 1973ء

۱: اس اسلامی کی رائے یہ کہ فری میں تحریک اور اس سے ملحق اداروں کی تمام سرگرمیوں پر پابندی عائد کی جائے۔

۲: قوى اسلامی کی رائے ہے کہ اسلامی جمہوریہ پاکستان میں جن شہری اور مذہبی آزادیوں کی اجازت دی گئی ہے ان کا لحاظ رکھتے ہوئے غیر مسلم اقلیتی فرقوں خصوصاً عیسائی مشتری اداروں کی طرف سے چلانی جانے والی تحریک ارتاداد پر پابندی عائد کی جائے نیز یہ کہ ایسی تمام سرگرمیوں کی ممانعت کی جائے جن سے کسی مسلمان شہری کے مرتد ہونے کا احتمال ہو۔

۳: اس اسلامی کی رائے ہے کہ پاکستان بھر میں سودی اقتصادی اور معاشی کاروباری نظام از قم بینکنگ وغیرہ ختم کر کے اسے اسلامی دائرہ میں ڈھال دیا جائے۔

۴: اس اسلامی کی رائے ہے کہ ملک بھر میں فری میں تحریک سے ملتی جلتی سرگرمیوں میں ملوث ادارے روٹری کلب اور لائنز کلب پر پابندی لگائی جائے۔

۵: اس اسلامی کی رائے یہ ہے کہ پاکستان بھر میں ایسے لٹرچر کا فروغ و اشتاعت اور ملک میں داخل منوع قرار دیا جائے جس سے مسلمانوں کے اخلاق و عقائد اور نظریہ پاکستان متاثر ہو سکتے ہیں نیز عربیاں اور چش لٹرچر کی بھی ممانعت کی جائے۔

۶: اس اسلی کی رائے ہے کہ ملک بھر میں ثقافت اور کلچر کے نام سے ہونے والی تمام الگی سرگرمیوں ڈائس ناچ گانا وغیرہ پر پابندی لگائی جائے جس سے معاشرہ میں اخلاقی برائیاں فاشی اور بے حیائی پھیل رہی ہو نیز رقص و سرود کرنے والی ثقافتی طائفوں کا بیرونی ممالک سے تبادلہ بند کر دیا جائے۔

۷: اس اسلی کی رائے ہے کہ شعبہ خاندانی منسوبہ بندی فی الفور بند کر دیا جائے کیونکہ اس شعبہ کی کارکردگی قرآن پاک، سنت اور اسلام کے منافی ہے اس شعبہ کے ملازمین کسی دوسرے مکمل میں مغم کئے جائیں

۸: اس اسلی کی رائے ہے کہ پاکستان بھر میں شراب کے پینے بنانے خرید و فروخت اور درآمد و برآمد پر مکمل پابندی عائد کی جائے۔

۹: قوی اسلی کی رائے ہے کہ ملک بھر میں گھوڑ دوڑریں کو رس کے نام پر ہونے والا جوا اور دیگر ہر قسم کی قمار بازی پر پابندی لگائی جائے۔

۱۰: اس اسلی کی رائے ہے کہ پاکستان میں مرزاںی جماعت اور اسکے تمام افراد (قادیانی اولاد مودی ہر دو جماعتوں) کو قرآن و سنت اور اجماع امت کے متفقہ فیصلہ کی بناء پر غیر مسلم اقلیت قرار دیا جائے اگلی تمام تبلیغی سرگرمیوں پر پابندی عائد کی جائے اور انہیں زندگی کے تمام شعبوں میں اپنی علیحدہ تشخیص قائم کرنے کی ہدایت دی جائے یہ اسلی آزاد کشمیر اسلی کی اس قرار داد کی تحسین و تائید کرتی ہے جس میں مرزاںیوں کی غیر مسلم اقلیت قرار دینے اور اگلی رجسٹریشن کرنے پر زور دیا گیا ہے نیز آئندہ کلیخے حضور نبی کریم ﷺ کے بعد کسی قسم کا دعویٰ نبوت کرنے یا اپنے کسی مدحی کی بیرونی کرنے والوں کی مساتھ مرتد جیسا سلوک کیا جائے۔ (سمی ۱۹۷۳)

طالب علم محمد شاہ عالم وزیرستانی کا دریائے کابل میں ڈوبنے کا حادثہ

جون ۱۹۷۳ء دارالعلوم کے جوان سال ڈین مختی طالب علم مولوی محمد شاہ عالم وزیرستانی اکوڑہ خٹک کے دریائے کابل لندہ میں ڈوب کر شہادت پا گئے یہ واقع بھی اس ماہ دارالعلوم کے طلبہ اساتذہ اور انتظامیہ کیلئے شدید صدمے کا باعث ہنا ہفتہ عذرہ تک دریا سے لاش کی بازیابی کی کوششوں کے باوجود اللہ کو منور نہ ہوا علوم دینیہ کی طالب علمی مسافرت پھر دریا کی موت اور جمعہ کا دن شہادت در شہادت کی حکی علامتیں اور ان کے عند اللہ مقبولیت کی ولیمیں ہیں حق تعالیٰ تمام پسمندگان کو صبر و اجر اور مرحوم کو درجات عالیہ عطا فرمادے۔

(نوٹ): افسوس کردنی معاشرتی اور سماجی حیثیت سے ان اہم ترین قراردادوں میں پیش کو درخواست نامہ

سمجھ کر خارج کیا گیا ان قراردادوں کے متعلق شیخ الحدیث کی تفصیلی رائے اور بحث جوانہوں نے اسلی کے

فکر پر پیش کئے وہ اس موضوع پر مولانا سعی الحق مدھلکی مرتب کردہ تفصیلی تراجم "قوی اسلی میں اسلام کا

معرکہ میں ملا جھنگ فرمائیں۔ (عرفان الحق خان)

قوی و سیاسی اور مذہبی رہنماؤں کی دارالعلوم آمد

۸ جولائی ۱۹۷۳ء: پشاور جاتے ہوئے متعدد قوی و سیاسی اور مذہبی رہنماء کچھ درکیلے حضرت شیخ الحدیث والد ماجد مدظلہ سے ملاقات اور دارالعلوم کی زیارت کے لئے تشریف لائے حضرت مولانا مفتی محمود کی معیت میں مولانا شاہ احمد نورانی نے فی البدیر عربی میں علم دین اور علماء کی فضیلت بیان کی انہوں نے کہا کہ دارالعلوم کی علمی و دینی مرکزیت اور شہرت کی وجہ سے یہاں آتا میری دیرینہ خواہش تھی یہاں کے طلبہ کے چہروں پر علوم نبوت کے انوار محسوس ہو رہے ہیں چوبوری ظہور اللہ صاحب نے کہا کہ قدرومنزلت کی اس محفل میں شرکت اپنے لئے باعث سعادت سمجھتا ہوں براہمیوں کی وجہ سے قوم ظلم میں جلا ہو جاتی ہے لیکن اگر موت کی نیند نہ ہو تو قومیں جھاگ اٹھتی ہیں جسکی مثال یہ دارالعلوم ہے جناب پروفیسر غفور احمد صاحب نے فرمایا کہ یہاں کی حاضری کو خوش قسمی سمجھتا ہوں آسمان کا سورج مشرق سے طلوع ہوتا ہے مگر اللہ کی بندگی اطاعت اور علوم کا سورج مغرب سے طلوع ہوا دارالعلوم جیسی درگاہیں پاکستان قائم رکھنے والے لوگوں اور اسلام چاہنے والوں کی ہیں یہاں سے نکلنے والے روشنی کے چاغ اور پہاڑی کے نمک ہیں مولانا عبدالصطفی ازہری نے کہا کہ یہ ادارہ حضور ﷺ کے پیغام کا حال ہے علماء کے مسائی سے دستور قدرے اسلامی ہوا اور اسکی ہی جدوجہد سے ملک دین و دنیا کے اعتبار سے پھولنا پھیلنا نظر آئے گا ان شاء اللہ قادر و قد مولانا مفتی محمود صاحب نے کہا کہ میں تو ہفتہ دو ہفتہ میں ضرور آپ کے پاس آتا ہوں یہاں میری حیثیت میریان کی ہے انہوں نے معزز مہماںوں کا اپنے اور حضرت والد ماجد کی طرف سے یہاں آمد پر شکریہ ادا کیا اور کہا کہ ہماری جدوجہد ہے کہ جو علوم قرآن و حدیث آپ یہاں حاصل کر رہے ہیں اسے ملک میں جاری کر سکیں اور دین کا نظام قائم ہو معزز مہماںوں نے دارالعلوم کے تمام شعبوں کا معاشرہ بھی کیا ہے اور کتاب الاراء میں تاثرات قلم بند کئے۔

سعودی عرب کی وزارت تعلیم کے وفد کی دارالعلوم آمد

۱۲ اگست ۱۹۷۳ء کو اچانک سعودی عرب کی وزارت تعلیم، اوقاف اور بحوث اسلامیہ کا یک معزز وفد دارالعلوم میں تشریف لایا وفد کے ارکان میں سعودی عرب کے ممتاز اصحاب علم و فضل الاستاذ محمد ابراہیم الصلیقی مدیر التوعیۃ الاسلامیہ و زارة المعارف الرياض، الاستاذ عبدالحسن و زارة الحج و الاوقاف مکہ مکرمہ الاستاذ عبدالحسن بن ابراہیم آل اشیخ مندوب الحجۃ الاسلامیہ والافتاء الرياض شامل تھے دفتر اہتمام میں احترنے انہیں دارالعلوم کے تفصیلی حالات سے روشناس کیا بعد میں وفد نے دارالعلوم کے مختلف شعبوں عمارات تعلیمی نظام

کتب خان اور دفتر الحق کامپانی کیا دارالحدیث میں وفد نے شیخ الحدیث مولانا عبدالحق مظلہ سے ملاقات کی اور انکی درس حدیث میں بڑی وچھپی کاظہار کیا طلبہ کی خواہش پر وفد کے ارکان میں سے استاذ محمد ابراهیم نے بر جست تقریر فرمائی جس میں یہاں آمد پر اپنی سرت کے اظہار کیسا تھا ساتھ علم دین اور علماء کی فضیلت اور اس پر فتن دور میں ان کی ذمہ داریوں عالم اسلام کے اتحاد کی ضرورت اور حکومت سعودی عرب کے دینی جذبات اور احساسات پر روشنی ڈالی وفد نے دارالعلوم کی کتاب الاراء میں اپنے تاثرات قلمبند کرتے ہوئے لکھا:

الحمد لله الذي أنزل الذكر وحفظه والصلوة والسلام على من جاهد في الله حق جهاده حتى أتم الله به الدين وأكمل به النعمة وبعد فقد سرنا كثيرا بما سمعناه وشاهدناه في هذا المعهد الشامخ الذي يتنظم فيه طلاب العلم والمعرفة لتجزجج افواجا إلى الناس تدعوا إلى الله على علم وبصيرة ونعتقد أن لهذه الدار الكريمة أبلغ الاتر في مثل هذا لموقع بعيد عن فيوضات الدن وصخبها وفق الله القائمين عليه لخدمة الإسلام والمسلمين -

حرر ابراهیم الصلیفیح: عبدالمحسن بن ابراهیم ۱۳۹۲-۷-۲۲:

مدیر التوعية الاسلامیہ ووزارۃ الحج و الاوقاف: عبدالمحسن بن ابراهیم

وزارت المعارف الیمنیہ: بالملکۃ العربیۃ السعوڈیۃ: نائب شیخ مندوب البحوث الاسلامیہ والاعلام الیمنی

شیخ الحدیث مولانا عبدالحق مظلہ کی قرار داد لادینی اور فخش

لٹریچر پر پابندی کے متعلق روزنامہ ”نوائے وقت“ کا اداریہ
 قوی انسٹی ٹیوٹ نے مولانا عبدالحق کی طرف سے پیش کردہ ایک غیر سرکاری قرارداد پر غور مرکزی وزیر قانون مسٹر عبدالغفیظ پیرزادہ کی اس یقین وہانی پر ملتوی کر دیا ہے کہ حکومت مستقل آئین کے بعد اس قرارداد پر بحث کے لئے تیار ہوگی اس قرارداد میں مطالبہ کیا گیا ہے کہ ایسے تمام لٹریچر پر پابندی عائد کرو جائے اور اسکی ختنی سے روک تھام کی جائے جس سے مسلمانوں کے اعتقادات اور نظریہ پاکستان پر زد پڑتی ہو نیز ہر قسم کے عربی لٹریچر پر بھی پابندی رکائی جائے۔

پاکستان کا کوئی بھی ذی عقل اور باشور شہری اس حقیقت سے انکار نہیں کر سکتا کہ پاکستان اسلام کے نام پر معرض وجود میں آیا تھا اور یہ اسلام کی بدولت ہی قائم و دائم رہ سکتا ہے اسلامیان بر صیر نے کائنات ارضی کا یہ خطہ ایک خدا ایک رسول ایک کتاب ایک ملک ایک قوم کے نظریہ کی بنیاد پر حاصل کیا تھا اور اسی

نظریہ کے سہارے یہ زندہ زہ سکتا ہے ہم اس وقت ان المناک حالات و واقعات کی تفصیل میں نہیں جانا چاہتے جن سے ہمیں اس نظریہ کا دامن چھوڑ کر دو چار ہوتا پڑا اور صرف یہ کہنے پر اتفاقہ کریں گے کہ ہم نے اسلامی قومیت کے مقابلہ میں بھائی قومیت کا تصور قبول کر کے سقوط مشرقی پاکستان کے اندوہناک الیہ کے لئے راہ ہموار کی تھی اور اب بھی اگر ہم نے اس ٹھوس بنیاد کی حفاظت کا اہتمام نہ کیا جس پر پاکستان کی عمارت تعمیر کی گئی تھی تو پھر ہمیں تباہی کے بھیاں کم غار میں گرنے سے کوئی نہیں بچا سکے گا صدر بھٹو اور ان کے رفقاء اگر نئے پاکستان کو زندہ پائندہ دیکھنا چاہتے ہیں تو پھر انہیں سب سے پہلے نظریاتی سرحدوں کی حفاظت کرنا پڑے گی اس نظریہ پر پامروہی سے گامز ہو کر ہم ایک مضبوط و فعال اور جاندار قوم بن سکتے ہیں و گرنہ ہماری حیثیت ایک بھوم بے لگام سے زیادہ نہیں ہو گی۔

پاکستان کی نظریاتی سرحدوں پر اس وقت مختلف اطراف سے یلغار ہو رہی ہے ایک مغرب کی ناؤں ازم کی یلغار ہے، عربیاں ٹھیش اور محتلہ ذلریچر کی یلغار ہے، اٹھوسویٹ لاہی کی طرف سے سیاسی پر گیٹھے کی بھی یلغار ہے اس خط ارضی کے مسلمانوں کو وطنیت اور قومیت کے بتوں کا پرستار بنانے کے لئے علاقائی تہذیبوں اور شاختوں کی یلغار ہے ان سب یلغاروں کا مقصد و نصب اصلیں صرف اور صرف یہ ہے کہ اسلام کے نام پر جمع ہونے والے ان پاکستانیوں کو اسلام سے بر گشتہ کر دیا جائے انہیں غیر اسلامی نظاموں میں عیش و عشرت کی زندگی کے سراب دکھا کر سہل انجام ہو دیا جائے لہو لہب میں الجھا جائے جنسی لذتیت کے شیدائی ہو دیا جائے اس کے لئے یہود و ہندو کیونٹ اور متعصب عیسائی بھی پاکستان کی نظریاتی سرحدوں پر وار کر رہے ہیں اور ہم ہیں کہ نتائج سے بے پرواں کے دام صدر گنگ میں گرفتار ہو رہے ہیں ہماری فلمیں ریڈ یو، ٹیلی ویژن اکثر ویژہ خبرات اور دوسرے ذرا لاغع دانتے یا غیر دانتے طور پر اس راہ پر بگشت دوڑ رہے ہیں کہ جو ہمیں تباہی کی طرف لے جا رہے گی ہم ارباب اقتدار و اختیار سے صاف صاف کہہ دینا چاہتے ہیں کہ پاکستان میں کوئی سو شلزم (خواہ اسے کتنا ہی غلافوں میں لپیٹ کر اسلامی سو شلزم کا نام دیا جائے) کوئی سیکولر ازم وغیرہ نہیں چل سکتا پاکستان کو اگر بچاتا ہے تو پھر اسلام کی راہ اختیار کرنا پڑے گی ہمیں اپنے قول فعل اور کردار عمل کو اسلامی سانچے میں ڈھالنا ہو گا ہمیں نظریات کی اسی طرح حفاظت و نگہبانی کرنا ہو گی جس طرح سوویت یونین میں کیونٹ اپنے نظریہ کی حفاظت کرتے ہیں اس لئے اگر ہمیں اسلام کے منانی لڑیچر تو کیا اگر اسلام دشمنوں کا ملک میں داخلہ بند کرنے اور اسلام کی جڑیں کاشنے والے پاکستانیوں کو جلاوطن بھی کرنا پڑے تو اس سے گریز نہیں کرنا چاہئے۔

(نوائے وقت ۱۱ ہو راول پینڈی ۱۱ اگست ۱۹۷۳ء)

دستور کی ترائم کے بارہ میں اللہ تعالیٰ کے سامنے جوابدہ ہونا پڑے گا

ارکان دستوریہ سے شیخ الحدیث مولانا عبدالحقؒ کی درودمندانہ اپیل

سودہ دستور پر تفصیلی بحث اور مجوزہ ترائم کے سلسلہ میں شیخ الحدیث مولانا عبدالحقؒ مبربقی اسیل
نے تمام ارکان دستوریہ سے درودمندانہ اپیل کی ہے کہ سودہ اور سودہ کی مجوزہ ترائم پر غور کرتے ہوئے
خداوند کریم کے سامنے جوابدہ قیام پاکستان کیلئے اسلام کی خاطر مسلمانوں کی لامثال قربانیوں نظریہ پاکستان
ملک و ملت آنے والی نسلوں کے مقادرات کو پیش نظر رکھ کر کوئی رائے قائم کی جائے، حضرت شیخ الحدیث
صاحب نے ایک اخباری بیان میں فرمایا کہ یہ بات قطعی طے ہے، کہ قیام پاکستان کی بنیاد اسلامی نظریہ تھا
اس نظریہ پر من آئین نہ ہونے نے ملک کو انتشار اور بالآخر جاہی سے ہمکنار کر دیا اور اب ملک کی سالمیت
بقاء اور تحفظ خالص اسلامی آئین پر موقوف ہے تو ارکین کو تمام ذاتی علاقائی اور گروہی مقادرات سیاسی
وابستگیوں کو بالائے طاق رکھ کر سوچتا ہے کہ کیا سودہ کے مجوزہ طریقہ کار سے اسلامی قانون سازی ممکن ہے؟
اگر نہیں تو کسر طرح اس کا تدارک ہو سکتا ہے، جبکہ اسلامی نظریاتی کنسل کی موجودہ محل سے اسکے تحفظ کی
ضمانت ہرگز نہیں مل سکتی اب اگر بعض خالص اسلامی ترائم خواہ وہ جس طرف سے بھی آئی ہوں کے ذریعہ
اسلام کی بالادستی، خداوند کریم کی حاکیت اسلامی قانون سازی کا تحفظ، لادینی نظریات کی تبلیغ و اشاعت کے
انداد معاشرہ کی اسلامی تعلیم و تربیت اور اسلامی تعلیم و تربیت اور اسلامی نظام عدل و مساوات کی ضمانت
حاصل کرنے کی کوشش ہو رہی ہے اور کچھ ارکان اسے تحفظ ذاتی اور پارٹی کے وقار کی وجہ سے بے درودی سے
مسترد کر دیں اور کثریت کے بل پر اپنی بات منوائیں گے تو اور محشر کے سامنے یقیناً انہیں جوابدہ ہونا پڑے
گا، کیونکہ اس طرح وہ اس ملک میں اللہ کی حاکیت اسلام اسلامی اقدار تمدن و تجزیب کی بالادستی کے لئے
رکاوٹ بنیں گے، مولانا عبدالحقؒ مذکون نے نہایت خلوص سے اپیل کی ہے کہ آئین قوم کی موت و حیات کا
مسئلہ ہوتا ہے اس لئے خصانہ جذبات سے کام لیکر کوئی فیصلہ صادر کیا جائے مولانا نے کہا کہ پہلے دن خالص
اسلامی ترائم کے بارے میں جو سلوک کیا گیا اور جس طرح انہیں مسترد کیا گیا اس سے یہ تشویش پیدا ہو چکی
ہے کہ شاید یہ آئین بھی مسلمانوں کے اعتقاد پر پورا نہ اتر کے خداخواستہ ہی ہو تو یہ اس ملک کی انتہائی بد قسمی
ہو گی، اور شاید قدرت ہمیں کوئی اور موقعہ دے مولانا نے کہا کہ میری اس اپیل کی بنیاد خالص جذبہ "الدین
اصحیح" اور خیر خواہی ملک و ملت ہے اس لئے اکثریت پارٹی (پیپلز پارٹی) کے ارکان سے تو قع ہے کہ وہ
سب بھیت ایک مسلمان کے اس پر غور کریں گے۔